

## خبرنامہ اگست، ستمبر۔ ۱۹۹۵ء

صرف احباب جماعت کے لئے

○ حضرت امیر ڈاکٹر سعید احمد خان صاحب

حضرت امیر ڈاکٹر سعید احمد خان صاحب کی طبیعت بدستور کمزور چلی آ رہی ہے لیکن خدا کے خاص فضل و کرم سے آپ اب صبح اور شام کے وقت مختصر سیر کے لئے تشریف لے جاتے ہیں اور احباب جماعت سے ملاقات بھی فرماتے ہیں۔  
احباب جماعت سے درخواست ہے کہ وہ حضرت امیر کی صحت کاملہ اور درازی عمر کے لئے اپنی پر خلوص دعائیں جاری رکھیں۔

○ وفات

ماہ جولائی میں ڈیرہ بابا بوٹے شاہ، ضلع گجرات کی زوجہ چوہدری اللہ دہ صاحبہ وفات پا گئیں۔ ماہ اگست میں لاہور میں ہمارے محترم بھائی مرزا حمید الرحمن صاحب اور سیالکوٹ میں معمر خاتون بیگم حمیدہ حفیظ اللہ صاحبہ کا انتقال ہو گیا۔ ستمبر میں سیالکوٹ کے ہمارے نہایت مخلص بھائی شیخ محمد سلیم صاحب کی کم عمر پوتی عیبرہ۔ لاہور میں ہمارے محترم بھائی چوہدری شیر علی صاحب اور دبگراں (ضلع ہزارہ) میں ہمارے ہونہار نوجوان نثار احمد صاحب کے والد عبدالحمید صاحب خدا کو پیارے ہو گئے ہیں۔ مرحوم چوہدری شیر علی صاحب ایک عرصہ تک انجمن کی اوکاڑہ میں زمینوں پر نگرانی کے فرائض نہایت محنت اور اخلاص سے سرانجام دیتے رہے۔ خدا ان سب مرحومین پر اپنی مغفرت فرمائے اور ان کے لواحقین کو صبر جمیل عطا فرمائے۔

○ دعا

امریکہ میں محترم کرنل محمود شوکت صاحب کی بیٹی امینہ زعیم کا پیٹ کا آپریشن ہوا ہے۔ خدا کے فضل سے اب وہ رو بہ صحت ہیں۔ بیگم ماسٹر اصغر علی صاحبہ، بیگم چوہدری محمد حیات صاحبہ، راجہ محمد افضل صاحب اور مولوی عبدالرؤف صاحب بھی بیمار چلے آ رہے ہیں۔ ان سب کی صحت کاملہ کے لئے احباب درد دل سے دعا فرمائیں۔

○ امتحانات میں کامیابی

محترم عبدالغفور ثاقب صاحب کے فرزند محسن ثاقب ایم بی بی ایس کے فائنل امتحان میں کامیاب ہوئے ہیں۔ اسی طرح ہمارے محترم بھائی چوہدری سعادت احمد صاحب کی ہونہار بیٹی سارہ احمد نے سینئر کیمرج نہایت شاندار نتائج سے پاس کیا ہے۔ پشاور کے ہمارے محترم بھائی ڈاکٹر عبداللہ جان کے فرزند سعد اللہ جان صاحب نے ایل ایل بی کرنے کے بعد لندن سے ایل ایل ایم کی ڈگری حاصل کی ہے۔ دارالسلام لاہور میں انوار احمد صاحب کے فرزند طیب انوار احمد اور غزالہ انور کی بیٹی عائشہ انور نے میٹرک کے امتحان پاس کئے ہیں۔ ہماری دعا ہے کہ خدا تعالیٰ ان طلباء اور طالبات کو زندگی میں مزید کامیابیاں عطا فرمائے۔

○ سیرت النبی صلی اللہ علیہ وسلم

۱۰ اگست کو مرکزی انجمن کی طرف سے اور ۲۰ اگست کو تنظیم خواتین احمدیہ، لاہور کی طرف سے جامع دارالسلام میں سیرت النبی صلی اللہ علیہ وسلم کے سلسلہ میں اجتماعات کا اہتمام کیا گیا۔ جن میں مقرر حضرات نے حضور صلی اللہ علیہ وسلم کی سیرت پاک

کے مختلف پہلوؤں پر روشنی ڈالی۔ اختتام پر حاضرین کی تواضع چائے سے کی گئی۔

### ○ امریکہ اور ٹرینیڈاڈ میں احمدیہ کنونشن

امریہہ : ۳۰ تا ۶ اگست اوہایو میں احمدیہ کنونشن کا انعقاد ہوا۔ اس سہ روزہ کنونشن میں امریکہ میں نیویارک، شکاگو، واشنگٹن ڈی سی، ساؤتھ کیولینا، فلوریڈا، ٹیکساس، کارک ڈیل، مس پی اور مینی سوٹا کے شہروں سے احباب نے شرکت کی۔ اس کے علاوہ پاکستان، انڈونیشیا، جنوبی افریقہ، ہالینڈ، انگلستان اور کینیڈا کے نمائندوں نے بھی شرکت کی۔ یہ کنونشن کئی لحاظ سے کافی کامیاب رہا۔ کتب کی اشاعت کے لئے ۳۰ ہزار ڈالر اور جامع برلین کی مرمت کے لئے ۸ ہزار ڈالر کے عطیہ جات اکٹھے ہوئے۔ اس موقع پر مختلف بیرونی جماعتوں سے آئے ہوئے نمائندوں نے اپنی جماعتوں کی سرگرمیوں اور مسائل کے بارے میں رپورٹیں بھی پیش کیں۔ جن کی کچھ تفصیل امریکہ جماعت کے اگست کے خبرنامہ میں درج ہیں۔

ٹرینیڈاڈ : اوہایو کنونشن کے فوراً بعد ۱۱ تا ۱۹ اگست ٹرینیڈاڈ کے شرفائزبرن میں ۹ روزہ احمدیہ کنونشن کا افتتاحی اجلاس ہوا۔ اس کے بعد مختلف شہروں میں اس کے اجلاس ہوئے۔ مولانا مصطفیٰ کمال ہائیڈل نے تحریک احمدیت کے پیغام اور اسلام میں عورت کے مقام پر اپنی تقاریر میں روشنی ڈالی۔ مقامی لوگوں کے علاوہ امریکہ سے بیگم ثینہ ساہو خاں صاحبہ، کینیڈا سے صفورہ شریف صاحبہ، گیانا سے محترم مولوی محمد رشید صاحب، انگلستان سے ڈاکٹر زاہد عزیز صاحب اور سرینام سے رشید پیر خاں صاحب نے بطور خاص شرکت کی۔

### ○ محترمہ ثینہ ساہو خاں صاحبہ کے دورے

محترمہ ثینہ ساہو خاں صاحبہ نے امریکہ اور ٹرینیڈاڈ کی احمدیہ کنونشن میں شرکت کے بعد لندن، برلین، استنبول کے دورے بھی کئے جہاں انہوں نے کتب کے تراجم اور ان کی طباعت اور اشاعت کے سلسلہ میں ہونے والے کاموں کا جائزہ لیا۔ برلین میں قیام کے دوران محترمہ نے برلین کے آثار قدیمہ کے افران سے ملاقاتیں کیں اور جامع برلین کی مرمت کے سلسلہ میں بات چیت کی جو نہایت حوصلہ افزا رہی۔

### ○ کلکتہ، ہندوستان میں شاخ کا قیام

محترم شوکت علی صاحب اور محترم عبدالرزاق صاحب کی کوشش سے دہلی میں تو جماعت کی شاخ قائم ہو چکی ہے اور اب وہاں سرگرمیوں کو زیادہ منظم کیا جا رہا ہے۔

چند ماہ ہوئے کلکتہ میں بھی جماعت کی شاخ کی ابتدا کر دی گئی ہے۔ اس نئی جماعت کے لئے صدر محترم عنایت کریم صاحب اور سیکرٹری اور خازن اشفاق حسین صاحب کا انتخاب ہو چکا ہے۔ محترم شوکت صاحب نے ہندوستان میں تبلیغی سرگرمیوں کو وسعت دینے اور انہیں منظم کرنے کے سلسلہ میں تمام جماعتوں سے عطیہ جات کی اپیل بھی کی ہے۔ جس کے نتیجے میں انہیں فنی، امریکہ، انڈونیشیا، ہالینڈ، سرینام، آسٹریلیا اور کینیڈا سے حوصلہ افزا عطیہ جات وصول ہو رہے ہیں۔

### ○ فنی احمدیہ کنونشن

احمدیہ انجمن فنی ہماری نہایت فعال جماعتوں میں سے ایک جماعت ہے۔ ان کی تبلیغی اور سماجی سرگرمیاں ترقی کر رہی ہیں۔ ان کا سہ ماہی رسالہ ”پیغام حق“ اور ماہوار خبرنامہ ”خطاب“ بڑے دلچسپ مضامین اور جماعت کی سرگرمیاں کو شائع کرتا ہے۔

اب نجی انجمن نے فیصلہ کیا ہے کہ اپریل ۱۹۹۶ء میں بین الاقوامی احمدیہ کنونشن منعقد کیا جائے۔ اس سلسلہ میں تمام بیرونی جماعتوں کو دعوت نامے موصول ہو چکے ہیں۔ وہاں سے تفصیلی پروگرام وصول ہونے پر ہم اس کنونشن کی مزید تفصیلات سے قارئین کو آگاہ کرتے رہیں گے۔ نجی انجمن کے روح رواں محترم محمد امین ساہو خاں انجمن کے کاموں کے علاوہ بین المذاہب کانفرنسوں میں بھی شرکت کرتے رہتے ہیں اور اس سلسلہ میں ان کی خدمات کو نجی میں قدر کی نگاہ سے دیکھا جاتا ہے۔

### ○ ہالینڈ

ہالینڈ میں اس وقت چھ شہروں میں جماعت کی شاخیں قائم ہیں۔ اس میں سے یو ترینخت کی جماعت اور ہیگ میں احمدیہ ٹرسٹ کی سرگرمیاں قابل ستائش ہیں۔ گذشتہ سال یو ترینخت جماعت نے نئے مرکز کا افتتاح کیا تھا۔ کئی سال ہوئے وہاں یہودیوں کے ایک نہایت خوبصورت اور کشادہ عبادت گاہ کو خرید لیا گیا تھا۔ اب اس میں اوپر کی منزل پر نماز جمعہ وغیرہ کے لئے ہال بنایا گیا ہے اور مچلی منزل میں بھی ایک خوبصورت ہال ہے جس میں دیگر تقریبات کا اہتمام کیا جاتا ہے۔ اس پر مزید کام ہو رہا ہے۔ اس جامع میں محترم الحاج عبدالرحیم بگو صاحب نہایت مستعدی سے ڈچ اور اردو دونوں زبانوں میں جمعہ کا خطبہ دیتے ہیں۔

ہیگ میں احمدیہ ٹرسٹ نے بھی نماز کے لئے اوپر کی منزل میں ایک خوبصورت ہال بنایا ہے۔ مچلی منزل کا ہال ابھی زیر تعمیر ہے امید ہے اس سال کے آخر تک وہ بھی مکمل ہو جائے گا۔ اس عمارت میں ایک چھوٹا سا پریس بھی ہے جس پر سہ ماہی رسالہ اقرء اور ڈچ زبان میں کتاہچے اور ہینڈ بل طبع ہوتے ہیں۔

اس ٹرسٹ نے مقامی میلوں میں جماعت کی ڈچ زبان میں کتب کے شال لگائے اور لٹریچر مفت تقسیم کیا۔ اس ٹرسٹ کے دو بڑے سرگرم رکن محترم نور سردار صاحب اور شبیر حسینی صاحب ہیں۔ حسینی صاحب نے اس سال اوپو احمدیہ کنونشن میں ہالینڈ کی نمائندگی کی۔ اس نہایت قابل اور سرگرم نوجوان کی بدولت ڈچ زبان میں لوگ تھانس آف پرافٹ محمد اور مسلم پریس کی اشاعت ممکن ہوئی ہے۔

### ○ سالانہ دعائیہ

دسمبر کے آخری عشرہ میں سالانہ دعائیہ کا انعقاد ہوتا ہے۔ اس میں اب تقریباً اڑھائی ماہ رہ گئے ہیں۔ جماعت کی خواتین اور حضرات سے گزارش ہے کہ وہ ابھی سے اس کے لئے تیاری شروع کر دیں۔ اس سلسلہ میں مرکز سے مراسلے احباب کو ارسال کئے جا رہے ہیں مزید تفصیلات سے احباب کو آگاہ کیا جاتا رہے گا۔

### ○ نیوزی لینڈ

محترم بھائی عبد رضا صاحب کی کوششوں سے حال ہی میں نیوزی لینڈ کے شہر میں جماعت کا قیام عمل میں آیا ہے۔ اس جماعت کے صدر عبد رضا صاحب اور سیکرٹری محترمہ شاہ اکبر صاحبہ منتخب ہوئی ہیں۔

### ○ واپسی

ناصر احمد صاحب دو ماہ کی رخصت کے بعد ۱۳ ستمبر کو واپس آ گئے ہیں۔ اس دوران میں وہ نجی دورہ پر ہالینڈ اور انگلستان گئے اور وہاں مختلف جماعت کے لوگوں سے ملے۔

### ○ خاص دعائیں در خواست

حضرت مولانا نور الدین مرحوم و مغفور کے لئے عبد الواسع عمر صاحب کو مدائن سے حال ہی میں دل کی شدید تکلیف ہو گئی تھی۔ خوری طور میں انکو مسیال داخل کروا دیا گیا تھا۔ اب طبیعت کافی بہتر ہے۔ احباب ان قابل اند خلعی بھائی کی صحت کاملہ کیلئے درود دل سے دعا فرمادیں۔